

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ ಭಗವದ್ರಾಮಾನುಜ ಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀ ಭಗವದ್ರಾಮಾನುಜ ಸುಪ್ರಭಾತಂ ||

ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ || ೧ ||

ಮಾತಸ್ಸಮಸ್ತಜಗತಾಂ ಮಧುಕೈಟಭಾರೇಃ
ವಕ್ಷೋವಿಹಾರಿಣಿ ಮನೋಹರದಿವ್ಯಮೂರ್ತೇ |
ಶ್ರೀಸ್ವಾಮಿನಿ ಶ್ರಿತಜನಪ್ರಿಯದಾನಶೀಲೇ
ಶ್ರೀಲಕ್ಷ್ಮಣೇಶದಯಿತೇ! ತವ ಸುಪ್ರಭಾತಂ || ೨ ||

ತವ ಸುಪ್ರಭಾತಮರವಿಂದಲೋಚನೇ
ಭವತು ಪ್ರಸನ್ನಮುಖಚಂದ್ರಮಂಡಲೇ |
ವಿಧಿಶಂಕರೇಂದ್ರವನಿತಾಭಿವಂದಿತೇ
ಯತಿರಾಜನಾಥದಯಿತೇ! ದಯಾನಿಧೇ || ೩ ||

ಜಯ ಜಯ ಯತಿ ಸಾರ್ವ ಭೌಮಾಮಲಸ್ವಾಂತ! ತುಭ್ಯಂ ನಮೋ
ಜಯ ಜಯ ಜನಿಸಿಂಧುಮಗ್ನಾತ್ಮಸಂತಾರಕ ಗ್ರಾಮಣೀಃ! |
ಜಯ ಜಯ ಭಜನೀಯ ಕೂರೇಶಮುಖ್ಯೈಃ ಪ್ರಸೀದಪ್ರಭೋ!
ಜಯ ಜಯ ವಿದುಷಾಂ ನಿಧೇ! ಜಾಗೃಹಿ ಶ್ರೀನಿಧೇ! ಜಾಗೃಹಿ || ೪ ||

ಪೂರ್ಣಾಯ ಪುರ್ಣಕರುಣಾ ಪರಿಲಬ್ಧ ಬೋಧ!
ವೈರಾಗ್ಯ ಭಕ್ತಿಮುಖ ದಿವ್ಯಗುಣಾಮೃತಾಬ್ಧೇ |
ಶ್ರೀಯಾಮುನಾರ್ಯ ಪದಪಂಕಜ ರಾಜಹಂಸ!
ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೫ ||

ಆನೇತುಮದ್ಯವರದಸ್ಯ ಗಜಾದ್ರಿಭರ್ತುಃ
ಪಾನೀಯಮಚ್ಛಮತಿ ಶೀತಮಗಾಧಕೂಪಾತ್ |

ಧ್ವಾಂತಂ ನಿರಸ್ತಮರುಣಸ್ಯ ಕರೈಸ್ಸಮಂತಾತ್
ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೬ ||

ಶ್ರೀರಂಗರಾಜಪದಪಂಕಜಯೋರಶೇಷ-
ಕೈಂಕರ್ಯಮಾಕಲಯಿತುಂ ಸಕುತೂಹಲಸ್ತ್ವಂ |
ಉತ್ತಿಷ್ಠ ನಿತ್ಯವಿಧಿಮಪ್ಯಖಿಲಂಚಕರ್ತುಂ
ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೭ ||

ತ್ವಾಂ ವೀಕ್ಷಿತುಂ ಸಮುಪಯಾತಿ ವೃಷಾಚಲೇಂದ್ರಃ
ತ್ವತ್ಸಂಪ್ರಕ್ಲಪ್ತವರಶಂಖಿ ರಥಾಂಗಪಾಣಿಃ |
ಸಂಯೋಜಿತಾಮುರಸಿಮಾಂ ಭವತೈವ ಬಿಭ್ರತ್
ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೮ ||

ಶ್ರೀಮತ್ಕುರಂಗಪರಿಪೂರ್ಣ ವಿಭುಸ್ತ್ವ ದುಕ್ತಂ
ಶ್ರೀಭಾಷ್ಯಶಾಸ್ತ್ರಮಮಲಂ ತ್ವಯಿ ಭಕ್ತಿಯುಕ್ತಃ |
ಶ್ರೋತುಂ ಸಮಿಚ್ಛತಿ ಯತಿೇಂದ್ರ! ಸಿತೋರ್ಧ್ವಪುಂಡ್ರಃ
ತಂ ಬೋಧಯಾರ್ಥಮಖಿಲಂ ತವ ಸುಪ್ರಭಾತಂ || ೯ ||

ಶ್ರೀಭಾಷ್ಯಮಾಲಿಖಿತು ಮಾತ್ತವಿಶಾಲಲೇಖ್ಯಃ
ಶ್ರೀವತ್ಸಚಿಹ್ನಗುರುರಾನತದಿವ್ಯಗಾತ್ರಃ |
ವೇದಾಂತಸೂತ್ರಮಪಿವಕ್ತುಮಮುಷ್ಯಸರ್ವಂ
ಉತ್ತಿಷ್ಠ ಲಕ್ಷ್ಮಣಮುನೇ! ತವ ಸುಪ್ರಭಾತಂ || ೧೦ ||

ಶ್ರೀಮಾನ್ಸಪೂರ್ಣವಟುರಾದರತಃ ಪ್ರಗೃಹ್ಯ-
ಶ್ರೀಪಾದುಕಾಂ ಯತಿಪತೇ ಪದಯೋಃ ಪ್ರಯೋಕ್ತುಂ |
ದ್ವಾರಿಸ್ಥಿತಿಂ ವಿತನುತೇ ಪ್ರಣತಾರ್ತಿಹಾರಿಣಿ!
ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೧೧ ||

ಕಾಷಾಯವಸ್ತ್ರ ಕಟಿಸೂತ್ರಕಮಂಡಲೂಶ್ಚ -
ಶ್ರೀದಂತಕಾಷ್ಯಮಪಿ ದೇಶಿಕ ಸಾರ್ವಭೌಮಾಃ |

ಪಾಣೌನಿಧಾಯ ನಿವಸಂತಿ ವಿಶುದ್ಧಗಾತ್ರಾಃ

ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೧೨ ||

ತ್ವಾಂ ಬೋಧಯಂತಿಗುರವಃ ಪ್ರಥಿತಾಮಹಾಂತಃ

ಶ್ರೀವೈಷ್ಣವಾಶ್ಚ ಯಮಿನಸ್ತವ ಪಾದಭಕ್ತಾಃ |

ಏಕಾಂತಿನಶ್ಚ ವಿಮಲಾಸ್ತ ದನನ್ಯ ಭಾವಾಃ

ತಾನ್ಬಾಲಯಾದ್ಯ ಯತಿಶೇಖರ! ಸುಪ್ರಭಾತಂ || ೧೩ ||

ಬ್ರಾಹ್ಮೇ ಪ್ರಬುಧ್ಯವಿಬುಧಾಸ್ವಗುರೂನ್ಮಣಿವ್ಯು-

ರಾಮಾನುಜಾಯ ನಮ ಇತ್ಯಸಕೃತ್ ಬ್ರುವಾಣಾಃ |

ಅಷ್ಟಾಕ್ಷರಂ ಸಚರಮಂ ದ್ವಯಮುಚ್ಚರಂತಿ

ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೧೪ ||

ಪ್ರಾತಃ ಪಠಂತಿ ಪಠಮದ್ರವಿಡಪ್ರಪನ್ನಗಾಯತ್ರಿ-

ಮಂತ್ರಶತಮಷ್ಟಶಿರಸ್ಕಮಚ್ಛಂ |

ಶ್ರೀವೈಷ್ಣವಾಸ್ತವಪದಾಬ್ಜ ನಿವಿಷ್ಟಭಾವಾಃ

ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೧೫ ||

ಆರಾಧನಂ ರಚಯಿತುಂ ಕಮಲಾಸಖಿಸ್ಯ-

ಶ್ರೀಯಾದವಾಚಲಪತೇರ್ವಿವಿಧೋಪಚಾರೈಃ |

ಪಾತುಂ ಚದೃಷ್ಟಿಕಮಲೇನನತಾನಶೇಷಾನ್

ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೧೬ ||

ಸಂಸೇವ್ಯಸಪ್ತ ಶತಸಂಯಮಿ ಸಾರ್ವಭೌಮೈಃ

ಸದ್ಧೇಶಿಕೈಸ್ಸಕಲಶಾಸ್ತ್ರವಿದಾಂ ವರಿಷ್ಟೈಃ |

ಏಕಾಂತಿಭಿಃ ಪಠಮಭಾಗವತ್ಯೇನಿಷೇವ್ಯ!

ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೧೭ ||

ಗದ್ಯತ್ರಯಂ ನಿಗಮಶೇಖರ ದೀಪಸಾರೌ

ವೇದಾರ್ಥ ಸಂಗ್ರಹಮಪಿ ಪ್ರಥಿತಂ ಚ ನಿತ್ಯಂ |

ಗೀತಾರ್ಥ ಭಾಷ್ಯಮಪಿ ದೇಶಿಕ ಪುಂಗವಾನಾಂ
ದಾತುಂ ಪ್ರಸೀದ ಯತಿಶೇಖರ! ಸುಪ್ರಭಾತಂ || ೧೮ ||

ಪಾದಾಂಬುಜಂ ಯತಿಪತೇ ಶರಣಂ ವಿಹರ್ತುಂ
ಸಂಗತ್ಯ ಸಂಸರಣವಾರಿಧಿಲಂಗನೋತ್ಕಾಃ |
ಆಯಾಂತಿ ಹಸ್ತಕಮಲಾಭಿಧೃತೋಪಚಾರಾಃ
ತಾನ್ಭಾಹಿ ತೇ ಕರುಣಯಾ ತವ ಸುಪ್ರಭಾತಂ || ೧೯ ||

ಸ್ನಾತುಂ ಕವೇರತನಯಾಸಲಿಲೇಷು ಶಿಷ್ಯೈಃ
ಆಚಾರ್ಯಪೂರುಷವರೈರ್ಯತಿಭಿರ್ವಿಶುದ್ಧೈಃ |
ಶ್ರೀವೈಷ್ಣವೈಶ್ಚ ಸಹಸೇವ್ಯ ಮಹಾನುಭಾವೈಃ
ರಾಮಾನುಜಾರ್ಯ ಭಗವತ್! ತವ ಸುಪ್ರಭಾತಂ || ೨೦ ||

ರಾಮಾನುಜಾರ್ಯ! ರಮಣೀಯಗುಣಾಭಿರಾಮ!
ರಾಗಾದಿದೂರಗ! ಗುರೋ! ಗುರು ಸಾರ್ವಭೌಮ! |
ಸತ್ವಪ್ರಧಾನ! ಶರಣಾಗತವತ್ಸಲತ್ವ
ತ್ವತ್ಪಾದಾಬ್ಜಯೋರಿಹ ಪರತ್ರಚ ಕಿಂಕರಸ್ಯಾಂ || ೨೧ ||

|| ಇತಿ ಶ್ರೀ ಭಗವದ್ರಾಮಾನುಜ ಸುಪ್ರಭಾತಂ ಸಮಾಪ್ತಂ ||